



ALL INDIA RADIO THIRUVANANTHAPURAM

ആകാശവാണി,
തിരുവനന്തപുരം

DATE: 25-05-2026 TIME : 07.25 PM

പ്രധാന

1. 2026-ലെ പത്മ പുരസ്കാരങ്ങൾ രാഷ്ട്രപതി ദ്രൗപദി മുർമു ന്യൂഡൽഹിയിൽ സമ്മാനിച്ചു. 66 പുരസ്കാരങ്ങൾ ഇന്ന് വിതരണം ചെയ്തു.

President Droupadi Murmu today conferred Padma Awards to 66 eminent personalities for the year 2026 in NewDelhi.

2. പശ്ചിമേഷ്യൻ പ്രതിസന്ധിയുടെ പശ്ചാത്തലത്തിൽ ഇന്ധനം, വളം, വിദേശനാണ്യം എന്നിവ കൂടുതൽ കരുതലോടെ ഉപയോഗിക്കണമെന്ന് കേന്ദ്ര മന്ത്രി നിർമ്മല സീതാരാമൻ.

Finance Minister Nirmala Sitharaman today called for increased focus on fuel, fertiliser and forex amid the West Asia crisis, underlining that the domestic economy continues to be resilient.

3. ക്വാഡ് വിദേശകാര്യ മന്ത്രിമാരുടെ യോഗം നാളെ ന്യൂഡൽഹിയിൽ ചേരും. വിദേശകാര്യ മന്ത്രി എസ്.ജയ് ശങ്കർ അധ്യക്ഷത വഹിക്കും.

The Quad Foreign Ministers' meeting will be held in New Delhi tomorrow. External Affairs Minister S Jaishankar will preside over the meeting.

4. കേരളത്തിൽ ഗവർണ്ണറുടെ നയപ്രഖ്യാപനത്തിന് സംസ്ഥാന മന്ത്രിസഭായോഗത്തിന്റെ അംഗീകാരം. സംസ്ഥാനത്ത് കാലവർഷ മുന്നൊരുക്കങ്ങൾ ചർച്ച

ചെയ്യാൻ ബുധനാഴ്ച രാവിലെ കലക്ടർമാരുടെ ഓൺലൈൻ യോഗം ചേരും.

The state cabinet meeting has approved the Governor's address in Kerala. An online meeting of the collectors will be held on Wednesday to discuss the monsoon preparations in the state.

5. കേരളത്തിൽ വ്യാഴാഴ്ച വരെ ശക്തമായ മഴയ്ക്ക് സാധ്യത. ഇന്ന് ആറ് ജില്ലകളിലും ലക്ഷദ്വീപിലും മഞ്ഞ ജാഗ്രത. കേരള-കർണാടക-ലക്ഷദ്വീപ് തീരങ്ങളിൽ മറ്റന്നാൾ വരെ മത്സ്യബന്ധനത്തിന് വിലക്ക്.

Heavy rain to continues in Kerala till Thursday. Yellow alert in six districts and Lakshadweep today. Fishing banned on the Kerala-Karnataka-Lakshadweep coasts till the day after tomorrow.

6. ഐപിഎൽ പ്ലേ ഓഫ് മത്സരങ്ങൾക്ക് നാളെ തുടക്കം. \square നാം ക്വാളിഫയറിൽ റോയൽ ചലഞ്ചേഴ്സ് ബംഗളൂരുവും ഗുജറാത്ത് ടൈറ്റൻസും ഏറ്റുമുട്ടും.

The IPL playoffs begin tomorrow. Royal Challengers Bangalore and Gujarat Titans will face each other in the first qualifier.

PADMA AWARD

2026-ലെ പത്മ പുരസ്കാരങ്ങൾ രാഷ്ട്രപതി ഭൗപതി മുർമു

ന്യൂഡൽഹിയിൽ സമ്മാനിച്ചു. 66

പുരസ്കാരങ്ങളാണ് ഇന്ന് വിതരണം ചെയ്തത്. കേരളത്തിൽ നിന്നും വനമുത്തശ്ശി ദേവകി അമ്മ പത്മശ്രീ പുരസ്കാരം ഏറ്റുവാങ്ങി. കേരളത്തിൽ നിന്നും എട്ടു പേരാണ് പുരസ്കാരത്തിന് അർഹരായത്.



NIRMALA-ECONOMY (INTRO)

പശ്ചിമേഷ്യൻ പ്രതിസന്ധിയുടെ പശ്ചാത്തലത്തിൽ ഇന്ധനം, വളം, വിദേശനാശിട്രം എന്നിവ കൂടുതൽ കരുതലോടെ ഉപയോഗിക്കാൻ മെന്ന് കേന്ദ്ര മന്ത്രി നിർമ്മല സീതാരാമൻ. സിഡ്ബിയുടെ 37-ാം വാർഷികത്തോടനുബന്ധിച്ച് മുംബൈയിൽ നടന്ന ചടങ്ങിൽ സംസാരിക്കുകയായിരുന്നു കേന്ദ്രമന്ത്രി. ഡീസലിന്റേയും പെട്രോളിന്റേയും എക്സൈസ് ഡ്യൂട്ടി കുറച്ചത് ഒരു ലക്ഷം കോടി രൂപയുടെ റവന്യൂ നഷ്ടത്തിന് കാരണമാകുമെന്നും മന്ത്രി ചൂണ്ടിക്കാട്ടി .

(ഹോൾഡ് വോയിസ്)

രാജ്യത്തിന്റേ ആഭ്യന്തര വളർച്ച നിലനിർത്തുന്ന രീതിയിലാണ് നയപരമായ തീരുമാനങ്ങൾ രൂപീകരിച്ചിരിക്കുന്നതെന്നും നിർമ്മല സീതാരാമൻ വ്യക്തമാക്കി.



QUAD - FOREIGN MINISTER


ക്വാഡ് വിദേശകാര്യ മന്ത്രിമാരുടെ യോഗം നാളെ ന്യൂഡൽഹിയിൽ ചേരും. വിദേശകാര്യ മന്ത്രി എസ്.ജയ് ശങ്കർ അധ്യക്ഷത വഹിക്കും. ഓസ്ട്രേലിയൻ വിദേശകാര്യ മന്ത്രി പെന്നി വോൺ, ജപ്പാൻ വിദേശകാര്യ മന്ത്രി തോഷിമിറ്റ്സു മൊട്ടേഗി, അമേരിക്കൻ സ്റ്റേറ്റ് സെക്രട്ടറി മാർക്കോ റൂബിയോ എന്നിവർ യോഗത്തിൽ പങ്കെടുക്കും.

മുൻഗാമി നാ മേഖലകളിൽ ക്വാഡ്
സഹകരം മുനോട്ട്
കൊണ്ടുപോകുന്നതിനെക്കുറിച്ച് നേതാക്കൾ
അഭിപ്രായങ്ങൾ കൈമാറുമെന്ന്
വിദേശകാര്യ മന്ത്രാലയം അറിയിച്ചു.



JAPAN FM-INDIA VISIT

രണ്ട് ദിവസത്തെ സന്ദർശനത്തിനായി ജപ്പാൻ
വിദേശകാര്യമന്ത്രി തോഷിമിത്സു മൊട്ടേഗി
ഇന്ന് ന്യൂഡൽഹിയിലെത്തും. പ്രധാനമന്ത്രി
നരേന്ദ്ര മോദി വിദേശകാര്യമന്ത്രി എസ്.
ജയശങ്കർ എന്നിവരുമായി അദ്ദേഹം
കൂടിക്കാഴ്ച നടത്തും. നാളെ നടക്കുന്ന
'ക്വാഡ്' വിദേശകാര്യമന്ത്രിമാരുടെ
ഉച്ചകോടിയിലും അദ്ദേഹം പങ്കെടുക്കും.



CABINET - KERALA

ഗവർണ്ണറുടെ നയപ്രഖ്യാപനത്തിന് സംസ്ഥാന മന്ത്രിസഭായോഗത്തിന്റെ അംഗീകാരം. നിയമസഭ ചീഫ് വിപ്പായി അപൂ ജോൺ ജോസഫിനെ നിയമിച്ചതായി തിരുവനന്തപുരത്ത് മന്ത്രിസഭായോഗം തീരുമാനങ്ങൾ വിശദീകരിക്കവെ മുഖ്യമന്ത്രി വി ഡി സതീശൻ അറിയിച്ചു. നിലവിൽ സാമൂഹ്യനീതി വകുപ്പിന്റെ കീഴിലുള്ള വിഷയങ്ങൾ പുതിയതായി രൂപീകരിക്കുന്ന വയോജന വകുപ്പിന്റെ കീഴിൽ ഉൾപ്പെടുത്താനും മന്ത്രിസഭായോഗം തീരുമാനിച്ചു. സംസ്ഥാനത്ത് കാലവർഷ മുന്നൊരുക്കങ്ങൾ ചർച്ച ചെയ്യാൻ ബുധനാഴ്ച രാവിലെ കലക്ടർമാരുടെ ഓൺലൈൻ യോഗം ചേരുമെന്നും മുന്നൊരുക്കങ്ങൾക്കുള്ള തുക എല്ലാ ജില്ലകൾക്കും കൈമാറിയിട്ടുണ്ടെന്നും അദ്ദേഹം അറിയിച്ചു.



PSC RANK LIST

ഇന്ന് മുതൽ ഓഗസ്റ്റ് 31 വരെയുള്ള കാലയളവിൽ അവസാനിക്കുന്ന PSC റാങ്ക് ലിസ്റ്റുകളുടെ കാലാവധി ദീർഘിപ്പിച്ചു. നവംബർ 30 വരെ നീട്ടാൻ ഇന്ന് ചേർന്ന് PSC യോഗമാണ് തീരുമാനിച്ചത്.



SC-NEET

നീറ്റ് പരീക്ഷാ നടത്തിപ്പിലെ ആവർത്തിച്ചുള്ള വീഴ്ചകളിൽ സുപ്രീം കോടതി ആശങ്ക പ്രകടിപ്പിച്ചു. നേരത്തെയുണ്ടായ ചോദ്യപേപ്പർ ചോർച്ച വിവാദത്തിൽ നിന്ന് നാഷണൽ ടെസ്റ്റിംഗ് എജൻസി പാഠപഠിക്കാത്തത് ദുഃഖകരമാണ് എന്ന് കോടതി നിരീക്ഷിച്ചു. കേന്ദ്ര സർക്കാർ, നാഷണൽ ടെസ്റ്റിംഗ് എജൻസി, സിബിഐ എന്നിവരിൽ നിന്നും പരമോന്നത കോടതിപ്രതികരണം തേടി.



GADKARI-REVIEW MEET

രാജസ്ഥാൻ, ഹിമാചൽ പ്രദേശ് സംസ്ഥാനങ്ങളിലെ ദേശീയപാതാ പദ്ധതികളുടെ ഗുണനിലവാരവും പരിപാലന പുരോഗതിയും കേന്ദ്രമന്ത്രി നിതിൻ ഗഡ്കരി വിലയിരുത്തി. പദ്ധതികളുടെ സമയബന്ധിതമായ പൂർത്തീകരണത്തിനും, നൂതന സാങ്കേതികവിദ്യകളുടെ സഹായത്തോടെ യാത്രാ സൗകര്യം മെച്ചപ്പെടുത്തുന്നതിനും നിർദ്ദേശങ്ങൾ നൽകി.



SL-INDIAN-VISA-ETA

ഇന്ത്യൻ വിനോദസഞ്ചാരികൾക്ക് ഇനിമുതൽ ശ്രീലങ്കയിലേക്ക് വിസയില്ലാതെ യാത്ര ചെയ്യാം. ഇന്ത്യ ഉൾപ്പെടെ 40 രാജ്യങ്ങളിലെ പൗരന്മാർക്കായി ശ്രീലങ്കൻ സർക്കാർ അവതരിപ്പിച്ച സൗജന്യ ഇലക്ട്രോണിക് ട്രാവൽ ഓതറൈസേഷൻ പദ്ധതി ഇന്ന് മുതൽ പ്രാബല്യത്തിൽ. പുതിയ നയം അനുസരിച്ച്, ഇന്ത്യൻ പൗരന്മാർക്ക് ഓൺലൈൻ ETA സംവിധാനത്തിലൂടെ അപേക്ഷിക്കാം. 30 ദിവസം വരെയുള്ള പ്രസ്ഥകാല താമസത്തിന് ഫീസ് പൂർണ്ണമായും ഒഴിവാക്കിയിട്ടുണ്ട്.



INTERMINISTERIAL MEETING (INTRO)

ഇന്ത്യയുടെ ഊർജ്ജ സുരക്ഷയ്ക്ക് കരുത്തുപകരുന്ന നിർമ്മാണ കരാറുകൾ പ്രധാനമന്ത്രി നരേന്ദ്ര മോദിയുടെ യു.എ.ഇ സന്ദർശനത്തിൽ ഒപ്പുവെച്ചതായി വിദേശകാര്യ മന്ത്രാലയ വക്താവ് രൺധീർ ജയ്സാൾ. വിദേശത്തുള്ള ഇന്ത്യൻ പ്രവാസികളുടെ ക്ഷേമം ഉറപ്പുവരുത്തുന്നതിനായി ഇന്ത്യൻ എംബസികളും കോൺസുലേറ്റുകളും നിരന്തരം സമ്പർക്കം പുലർത്തിവരികയാണെന്നും അദ്ദേഹം അന്തർ മന്ത്രാലയ വാർത്ത സമ്മേളനത്തിൽ അറിയിച്ചു.

(ഹോൾഡ് വോയിസ്)

രാജ്യത്തെ എൽപിജിയുടെ റിഫൈനറി ഉത്പാദനം പ്രതിദിനം അമ്പതിനായിരം ടണ്ണായി വർദ്ധിപ്പിച്ചതായി, പെട്രോളിയം, പ്രകൃതിവാതക മന്ത്രാലയ ജോയിന്റ് സെക്രട്ടറി സുജാത ശർമ്മ പറഞ്ഞു. വളങ്ങളുടെ ലഭ്യത രാജ്യത്ത് തൃപ്തികരമായി തുടരുകയാണെന്ന് രാസവള മന്ത്രാലയം അഡീഷണൽ സെക്രട്ടറി അപർമ ശർമ്മ അറിയിച്ചു.



RAIN - KERALA

കേരളത്തിൽ വ്യാഴാഴ്ച വരെ ശക്തമായ മഴയ്ക്ക് സാധ്യത. ഇന്ന് പത്തനംതിട്ട, ആലപ്പുഴ, കോട്ടയം, എറണാകുളം ഇടുകി

ത്യശൂർ എന്നീ ആറ് ജില്ലകളിലും ലക്ഷദ്വീപിലും മഞ്ഞ ജാഗ്രതയാണ്. കേരളകർമ്മാടക-ലക്ഷദ്വീപ് തീരങ്ങളിൽ മറ്റനാൾ വരെ മത്സ്യബന്ധനത്തിന് വിലക്കേർപ്പെടുത്തിയിട്ടുണ്ട്.



IPL CRICKET

ഐപിഎൽ പ്ലേ ഓഫ് മത്സരങ്ങൾക്ക് നാളെ ധരംശാലയിൽ തുടക്കമാകും. ഒന്നാം ക്വാളിഫയറിൽ റോയൽ ചലഞ്ചേഴ്സ് ബംഗളൂരുവും ഗുജറാത്ത് ടൈറ്റൻസും ഏറ്റുമുട്ടും. ഇതിൽ വിജയിക്കുന്നവർ ഫൈനലിലേക്ക് നേരിട്ട് യോഗ്യത നേടും. ഈ മാസം 27 ന് എലിമിനേറ്റർ മത്സരവും 29 ന് രണ്ടാം ക്വാളിഫയറും നടക്കും. മെയ് 31-ന് അഹമ്മദാബാദിലാണ് ഫൈനൽ പോരാട്ടം.



US-TEHRAN PEACE DEAL

ഇറാനും അമേരിക്കയും തമ്മിൽ സമാധാന കരാറിലെത്താനുള്ള ശ്രമങ്ങൾ പുരോഗമിക്കുകയാണെന്ന് യു.എസ് വിദേശകാര്യ സെക്രട്ടറി മാർക്കോ റൂബിയോ. ലെബനനിൽ സ്ഥിരത നിലനിർത്താൻ അമേരിക്ക ശ്രമങ്ങൾ തുടരുകയാണെന്നും റൂബിയോ കൂട്ടിച്ചേർത്തു. അതേസമയം പശ്ചിമേഷ്യയിൽ നിലവിലുള്ള സംഘർഷങ്ങൾ അവസാനിപ്പിക്കുന്നതിലാണ് ചർച്ചകൾ കേന്ദ്രീകരിച്ചിരിക്കുന്നതെന്നും, ആറ് വവിഷയത്തെ കുറിച്ചു ഇതുവരെ ചർച്ചകൾ നടന്നിട്ടില്ലെന്നും ഇറാൻ വിദേശകാര്യ മന്ത്രാലയ വക്താവ് അറിയിച്ചു.



EBOLA- UGANDA

- യുഗാണ്ടയിൽ രണ്ട് പുതിയ എബോള കേസുകൾ കൂടി റിപ്പോർട്ട് ചെയ്തതോടെ രോഗബാധിതരുടെ എണ്ണം ഏഴായി. അയൽരാജ്യമായ കോംഗോയിൽ നിന്നാണ് അറുബാധ പടരുന്നതെന്നാണ് വിവരം. ഈ മാസം 15 നാണ് കോംഗോയിൽ ആദ്യമായി രോഗം റിപ്പോർട്ട് ചെയ്തതെങ്കിലും അതിനും ദിവസങ്ങൾക്കോ ആഴ്ചകൾക്കോ മുമ്പ് തന്നെ

രോഗബാധ ആരംഭിച്ചതായാണ്
വിലയിരുത്തൽ.
ഇപ്പോൾ കേസുകൾ
അധികൃതർ അറിയിച്ചു.

കോംഗോയിൽ
900 കടന്നതായി



PIB FACT CHECK

ആധാർ കാർഡുള്ളവർക്കെല്ലാം ഇലക്ട്രിക്
സൈക്കിളുകൾ
ലഭിക്കുമെന്ന തരത്തിൽ പ്രചരിച്ച വീഡിയോ
വ്യാജമെന്ന് കേന്ദ്രസർക്കാർ. പ്രധാനമന്ത്രിയും
സർക്കാരും അത്തരമൊരു
പ്രഖ്യാപനം നടത്തിയിട്ടില്ലെന്ന് പ്രസ്
ഇൻഫർമേഷൻ ബ്യൂറോയുടെ വസ്തുതാ പരി
ശോധനാ യൂണിറ്റ് വ്യക്തമാക്കി.



PLUS-ONE ADMISSION

സംസ്ഥാനത്ത് രണ്ടാം വർഷ
ഹയർസെക്കൻഡറി, വൊക്കേഷ്ണൽ
ഹയർസെക്കൻഡറി പരീക്ഷകളുടെ ഫലം
നാളെ പ്രസിദ്ധീകരിക്കും. ഉച്ചകഴിഞ്ഞ്
മൂന്നിന് വിദ്യാഭ്യാസ മന്ത്രി എൻ.
ഷംസുദ്ദീനാണ് ഫല പ്രഖ്യാപനം നടത്തുന്നത്.
അതേസമയം, പ്ലസ് വൺ പ്രവേശനത്തിനുള്ള
അപേക്ഷകൾ ഇന്ന് മുതൽ സമർപ്പിക്കാം.
ഓൺലൈൻ വഴിയാണ് അപേക്ഷിക്കേണ്ടത്.



ATTAPPADI CASE

അട്ടപ്പാടി ആശ്കൂട്ടക്കൊലപാതകക്കേസിൽ കുറ്റക്കാരായ 12 പ്രതികൾക്ക് ജീവപര്യന്തം തടവുശിക്ഷ വിധിച്ചു ഹൈക്കോടതി. വിചാര കോടതി ഇവർക്ക് ഏഴ് വർഷത്തെ തടവാണ് വിധിച്ചിരുന്നത്. എന്നാൽ പട്ടികജാതി-പട്ടികവർഗ പീഡന നിരോധന നിയമത്തിലെ കർശനമായ വകുപ്പുകൾ കൂടി ചുമത്തിയാണ് ഹൈക്കോടതി ഇവരുടെ ശിക്ഷ ജീവപര്യന്തമായി ഉയർത്തിയത്. ഇതിനു പുറമെ പ്രതികൾ രണ്ട് ലക്ഷം രൂപ വീതം പിഴയും ഒടുക്കം. പ്രതികളിൽ നിന്ന് ഈടാക്കുന്ന പിഴത്തുകയിൽ നിന്നും 30 ലക്ഷം രൂപ മരിച്ച മധുവിന്റെ അമ്മയ്ക്ക് നൽകാനും കോടതി ഉത്തരവിട്ടിട്ടുണ്ട്. വിചാര കോടതി ശിക്ഷിച്ച ഒന്നാം പ്രതി ഹുസൈനെ ഹൈക്കോടതി കുറ്റവിമുക്തനാക്കിയിരുന്നു.



MANN KI BAAT

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഈ മാസം 31-ന് പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ ആപ്ലിക്കേഷനിലൂടെയോ, My gov ഓപ്പൺ

ഫോറത്തിലൂടെയോ ഈ മാസം 29 വരെ സമർപ്പിക്കാം.



CBSE- EXTEND DATE

സിബിഎസ്ഇ പന്ത്രണ്ടാം ക്ലാസ് ഉത്തരക്കടലാസുകളുടെ സ്കാൻ ചെയ്ത പകർപ്പിനായി അപേക്ഷിക്കാൻ ഇന്ന് കൂടി അവസരം. അപേക്ഷകൾ നൽകാനുള്ള വിദ്യാർത്ഥികൾക്ക് ഇന്ന് കൂടി സൗകര്യം പ്രയോജനപ്പെടുത്താവുന്നതാണ്.

അതേസമയം, ഉത്തരക്കടലാസുകളുടെ പകർപ്പുകൾ ലഭിക്കാൻ അധിക തുക നൽകേണ്ടി വന്നവർക്ക് പി. ഓ. മടക്കി നൽകുമെന്നും അപേക്ഷിച്ച എല്ലാവർക്കും പകർപ്പുകൾ ലഭ്യമാക്കുമെന്നും ബോർഡ് അറിയിച്ചു.

